
जल संसाधन विभाग 


अधिसूचना 


15 जून 2016 


सं0 22 / नि0सि0(डि0) - 14 - 18 / 2014 / 1107 - श्री ईश्वर सहाय राम ( आई0 डी0 - 4570 ), तत्कालीन 
कार्यपालक अभियन्ता , जल पथ प्रमण्डल, मोहनिया द्वारा श्री दिनेशचन्द्र राम, प्राक्कलन पदाधिकारी सह अवर 
प्रमण्डल पदाधिकारी, कर्मनाशा के विरूद्व कार्य स्थल से गायब रहने, नहर के टूटान की सूचना नहीं देने , 
गाली - गलौज करने, धमकी देने एवं कार्य में अनियमितता बरतने का आरोप लगाते हुए संबंधित पत्र विभाग के साथ 
साथ मुख्यमंत्री सचिवालय, मुख्य सचिव, बिहार, पटना एवं वित्त विभाग , बिहार, पटना के माध्यम से प्रस्तुत किया 
गया । प्राप्त पत्र के आलोक में विभागीय पत्रांक 2020 दिनांक 19 .12.14 द्वारा मुख्य अभियन्ता, जल संसाधन विभाग , 
डिहरी से एक स्पष्ट प्रतिवेदन की मांग की गई । मुख्य अभियन्ता, जल संसाधन विभाग, डिहरी द्वारा प्रतिवेदन किया 
गया कि श्री ईश्वर सहायक राम द्वारा श्री दिनेशचन्द्र राम पर लगाया गया आरोप मिथ्या है । 

मामले की सम्यक समीक्षोपरान्त श्री ईश्वर सहाय राम , तत्कालीन कार्यपालक अभियन्ता, जल पथ प्रमण्डल , 
मोहनिया से विभागीय पत्रांक 2723 दिनांक 30.12.15 द्वारा अपने अधीनस्थ के विरूद्ध मिथ्या आरोप लगाने एवं 
सरकारी सेवक के आचरण के प्रतिकूल कृत्य करने के बिन्दु पर स्पष्टीकरण पूछा गया । 

श्री राम से प्राप्त स्पष्टीकरण एवं उपलब्ध अभिलेख के आलोक में मामले की समीक्षा में पाया गया कि 
इनका कार्यकाल योगदान करने के बाद से ही विवादित है जिसके कारण सरकारी कार्यों पर प्रतिकूल प्रभाव पड़ 
रहा है । श्री राम की भाषा असंयमित तथा व्यंग्यात्मक है । परिवाद पत्र की ज्ञापित प्रति माननीय मुख्यमंत्री एवं मुख्य 
सचिव को दी गई है जो सामान्य परिस्थितियों में वर्जित है । 


बिहार गजट ( असाधारण ) , 8 जुलाई 2016 
अतः सम्यक विचारोपरान्त श्री ईश्वर सहाय राम , तत्कालीन कार्यपालक अभियन्ता, जल पथ प्रमण्डल, 
मोहनिया को उनके उक्त कृत्य के लिए चेतावनी संसूचित करने का निर्णय सरकार के स्तर से लिया गया है । 

उक्त निर्णय के आलोक में श्री ईश्वर सहाय राम ( आई0 डी0 - 4570 ), तत्कालीन कार्यपालक अभियन्ता, 
जल पथ प्रमण्डल, मोहनिया को चेतावनी संसूचित किया जाता है । 

बिहार राज्यपाल के आदेश से , 

जीउत सिंह , 
सरकार के उप - सचिव । 


अधीक्षक , सचिवालय मुद्रणालय , 

बिहार , पटना द्वारा प्रकाशित एवं मुद्रित । 
बिहार गजट ( असाधारण ) 568-571 + 10- डी0टी0पी0 । 

